



19.03.2020

№ 129

Татарстан Республикасының гадәттән тыш хәлләрне кисәтү һәм аларның нәтижеләрен бетерү территориаль ярдәмче системалары идарә органнары һәм көчләре өчен югары дәрәжәдә әзерлек режимы керту турында

Татарстан Республикасында яңа коронавирус инфекциясе (2019-nCoV) таралу куркынычы белән бәйләп рәвештә, «Халыкны һәм территорияләрен табигать һәм техноген характердагы гадәттән тыш хәлләрдән саклау турында» 1994 елның 21 декабрендәге 68-ФЗ номерлы Федераль закон, «Халыкны һәм территорияләрен гадәттән тыш хәлләрдән саклау турында» 2004 елның 8 декабрендәге 62-ТРЗ номерлы Татарстан Республикасы Законы нигезендә:

1. Татарстан Республикасы гадәттән тыш хәлләрне кисәтү һәм аларның нәтижеләрен бетерү территориаль ярдәмче системалары идарә органнары һәм көчләре өчен, махсус боерык чыкканга кадәр, 2020 елның 19 мартыннан югары дәрәжәдә әзерлек режимы кертергә һәм төбәк (муниципальара) дәрәжәсендә чаралар күрелергә тиешлеген билгеләргә.

2. Татарстан Республикасының гадәттән тыш хәлләрне кисәтү һәм аларның нәтижеләрен бетерү һәм яңгың куркынычсызлыгын тәэмин итү комиссиясенә түбәндәгеләрне тәэмин итәргә:

югары дәрәжәдә әзерлек режимында эшләгәндә Татарстан Республикасының гадәттән тыш хәлләрне кисәтү һәм аларның нәтижеләрен бетерү территориаль ярдәмче системалары идарә органнары һәм көчләре эшчәнлеген координацияләүне;

әлеге боерыкны үтәгәндә Татарстан Республикасы башкарма хакимият органнары, жирле үзидарә органнары һәм оешмаларның гамәлләрен килештерүне.

3. Татарстан Республикасы Министрлар Кабинетына Татарстан Республикасына яңа коронавирус инфекциясе (2019-nCoV) үтеп керүен һәм таралуын кисәтү буенча чаралар кабул итүне тәэмин итәргә.

4. Әлеге боерыкның үтәлешен контрольдә тотуны Татарстан Республикасы Премьер-министрына йөкләргә.

**Татарстан Республикасы
Президенты**



Р.Н. Миңнеханов